

ЧАЙ



САТИРА ҺӘМ ЮМОР ЖУРНАЛЫ НОЯБРЬ * 2020 * КАЗАН

11

Бу тычкан өендә
Гали Баба
һәм кырык каракны
теркәгән!



Сергей АНДРИАНОВ

ГЕЛ – КИРЕСЕ

- Элек балаларны урамнан кертеп булмый иде, хәзер куып чыгарып булмый.
- Элек алар илне тараттылар, хәзер җыя алмыйлар.
- Элек алар КПССта иделәр, хәзер “Единая Россия”дә.
- Элек алар “Алла юк!” – дип йөрделәр, хәзер мәчеттән чыкмыйлар.
- Элек түләмичә укып Кеше булдык, хәзер түләп укып Хур булдык.
- Элек мәктәп иде – Интернационал, хәзер – Полилингваль.
- Элек җитәкчеләрнең хезмәт хакы зур иде, хәзер – хатыннарыныкы.
- Элек гел алга карый идек, хәзер гел артка.
- Элек “Ур-ра” – дип кычкыралар иде, хәзер – “Урла!”
- Элек төрмәгә утыра иде үтерүче, хәзер гаепле – үлүче.
- Элек яшәгәнбез икән әле, хәзер ник туганыңа үкенәсең.
- Элек куркыныч иде – Аждаһа, хәзер инде – ЖКХа.
- Элек илне зурлыйлар иде, хәзер талыйлар гына.
- Элек матбугат дүртенче власть иде, хәзер ничәнче? Юк белүче. Элек Ливар абый түрдә утыра иде, хәзер дә шулай.
- Электән үк йөрдем булып Хәмзин, Кытайлар килсә, әйтерләр, Кем – син?.. Менә хәзер гел киресе: Киләчәккә – бушлык хисе...



Игорь КИЙКО

ХӘМЗИН ТЕЛЕНДӘГЕ ӘЙТЕМНӘР

Киңәшчеләр күп хәзер –
Ахыр заман җитәдер?..

Хезмәт герое иде
Мактау тактасында.
Эләгәләр хәзер анда
Урлап макталсалар да.

Жырчылар ишәя –
Продюсерлар масая.



ШОМБАЙ болай диде...

Хөрмәтле Чаян! Турыдан-туры әйтергә теләм – башкалабызда юллар яхшырганнан-яхшыра. Һәрхәлдә, шәһәрнең төп трассалары кайчандыр авыз суыбызны агызып сөйләгән Европа автобанерынан һич ким түгел – тигез асфальт, билге сызыклары, светофорлар, багана саен күзәтү камералары... Тагын шәһәр яны бистәләрендә дә тәртип урнаштырсалар, Рәсәйнең ике бәласе турындагы классикның сүзләре актуальлеген югалтыр иде...

КАЗАН

В. ХАЛИТОВ

– Әгәр бездә юллар белән барысы да тәртиптә икән, бу – ахмаклар юкка чыкты дигән сүз түгел әле! – диде Шомбай агабыз, укучының хатын укып чыккач.

Башкаладан яңа хәбәр килде –
Чикләре юк безнең шатлыкның:
Дәүләт башлыклары карар кылган
Арттырырга санын халыкның,
Безгә нәрсә?..
Гомер буге ничек
Торган булсак, шулай торабыз.
Бала тудырырга вакыт житми:
Үлмәскә дип дөнья куабыз...
Хатыннар да жиккән атлар кебек –
Ирләрдән ким икән кайсысы?
Булганнарын үстерергә кирәк –
Кайда монда бәби кайгысы...

Өстәгеләр салкын акыл белән,
Уйлап кына кыла гамәлен,
Халык үрчәтүнең жаен белә,
Бала тудыруның әмәлен.
Өстәгеләр – алар бик булдыклы,
Пәйда булса кайсы төштә дә.
Фидакарлык күрсәтәләр алар
Сүздә генә түгел, эштә дә...

...Әле уң як күршем сөйләп торды:
Тотынганнар алар, ди, дәүдән –
Шушы максат белән таза ирләр
Килеп төшкән, имеш, Мәскәүдән...

Ринат АБЗАЛОВ



Анастасия ВАСИЛЬЕВА



Ринат БӘШИРОВ

Тәҗрибәле эшмәкәрләр арасында салымнан да начар нәрсә – салым түләрлек керемәң булмау дигән гыйбарә йөри. Ә акчаң булганда, хөкүмәт кешеләрнең кесәсенә кулын тыгуның жаен таба белә: НДС, НДСЛ, транспорт һәм юл салымы, акцизлар,

әле тагын үзмәшгүләр дигән нәрсә уйлап чыгардылар... Әгәр гади кеше акчалата ясак түләгәндә соңгы ыштанын салып бирергә мәжбүр булса, эшмәкәр халкы түләү-түләмәү мәсьәләсенә кинәт карый. Һәм моны аңларга да була. Чөнки акчаң күбрәк булган саен, аның белән аерылу кыенрак бит. Һәм керемнәре белән бүлешмәс өчен алар төрлө хәйлә корабашлы. Кайчагында бу көлкеле хәлләргә барып жита...

Берзаман бер эшкүар ханым салым идарәсенә үзәк өзгеч хат язган. Ходай хакы өчен, миннән салым алмагыз, дигән ул. Сәбәбен дә аңлаткан: имеш, ул эш өчен артыгын янып, бик каты башын бәргән һәм хәтерен жуйган. Ләкин бу тарих кырыс закон сакчыларының жанын эретмәгән, ә ханымга үз-үзен аямайча тапкан акчасы белән бүлешергә туры килгән... Татарстан эшмәкәрләре мондый хатлар язмыйлар әле, ләкин керемнәрен яшерү өлкәсендә арта калмаса тырышалар. Мәсәлән, "Репродукт" жәмгыяте башлыгы бюджетка 9 миллион сум тиеш булган. Ләкин бизнесменның мондый зур акчаны дәүләтнең төпсез казнасына саласы килмәгән, һәм ул 10 миллион сумны сөйләшенеп куйган кешеләрнең сәтләрына күчәргән. Бу гади хәйләне тиз ачканнар, хәзер элекке директорны акча урынына суд эскәмиясә көтә. "П. В. Деметьев исемдәге агрофирма" оешмасы директоры да шул ук такыр сукмактан китәргә булган. Аның яшереп калырга теләгән суммасы кимрәк булса да, жанына шулай ук кадерле бул-

Туймас Казна КОРБАҢНАРЫ

гандыр. Салымнар буенча бурычы булуын белсә дә, ул түләсә 3,8 миллионның 2,8 миллионын үзәндә калдырган. Ләкин без капчыкны тишә бит – хокук сакчылары акчаны тапкан. Директор гаебен таныган, бурычын дәүләткә кайтарган... Ә менә «КазаньТрансЭкспедиция»

компаниясенең директоры бу эшкә төптән әзерләнгән. Кирәкле исәп-хисаплар ясап һәм салымнарны түләү аның мәшәкатлесе тормышына тынгылык өстәмәячәген аңлап, ул дәртләнеп керемнәрен саклап калу өстендә эшли башлаган. Ялган килешенүләрен һәм бухгалтерия документларын оста рәвештә әвеш-тәүеш китереп, директор әфәнде салым хезмәтен өч ел буе алдап йөрткән. Нәтижәдә, аның дәүләткә бурычы 81 миллион сумга житкән. Һәм тир түгеп жыйган 72 миллионлык мал-мөлкәтне дәүләт кулына тапшырырга туры килгән, ә ул үзе хәзер суд карарын көтә.

Кызганыч, мондый мисаллар житәрлек. Көн саен артып барган түләүләрдән нишләргә белмәгән бизнес, еш кына закон кысаларыннан чыгып булса да аларны кыскарту ысулларын эзли. Ә өстә утырган дәүләт әһелләре, бер-берсе белән ярыша-ярыша, туймас казнаны тулыландыруның яңа әмәлләрен таба тора. Төпсез фантазия ияләре Интернет һәм табигатьтә ясаган мәҗлесләр, күптән онытылган "баласызлык өчен", хәтта... офиста су эчкән өчен дә акча каерырга тәкъдим ясый. Яңа салымнар кертелүдән ризасызларга ясак саласы гына кала... Бер юаныч кала – бу саташуга тартым тәкъдимнәр хәзергә тормышка ашырылмый әле. Ә алдагысын вакыт күрсәтер. Балки, закон уйлап чыгаручылар салым йөгенең күтәрелмәс дәрәжәгә житу мөмкинлеген аңлап алырлар әле...

Людмила САФИУЛЛИНА



Александр АЛЕШИН



Василий АЛЕКСАНДРОВ



– Безнең фирма кагыйдәләре буенча, сез үзегезнең хезмәт хақыгызның күләмен беркемгә дә әйтергә тиеш түгел.

– Минем үземнең дә бу мәсьәләдә кимсенәсем килми иде.

– И Ходаем, нәрсә булды сиңа? Йөзегә карарлык түгел – тырналып беткән, күз төпләрең шешеп чыккан... Әйдә, өеңә кайтарып куям!

– Син, нәрсә! Шуннан чыгып киләм дә инде...

– Картайган көнеңдә бер тамчы суны сиңа кем каптырыр?

– Соң, кулер сатып алыгыз да шуны караватыгыз янына куегыз!

– Нәрсә, Сания, балаларыңны авылга алып киттеңмени?

– Әйе шул. Әти-әни янына буш кул белән кайту алла ничек...

Ике эт чирәмдә сөйләшә:

– Гаҗәп – этләр бит элек-электән борынчык-битлектә йөрделәр, ә кешеләр әле хәзер генә кия башлады, – ди берсе.

Икенчесе җавап бирә:

– Без бит әле космоска да аларга караганда алданрак очтык!

СССРда секс булмаган, ләкин һәр гаиләдә ике-өч бала туган. Хәзер секс бар. Әмма гаилә саен бер бала. Йомгаклап әйтсәк: димәк, балалар секстан тумый. Аларны ләкләк алып кайта...

– Кодә! Син үз фирмаңны ачкансың икән. Балки мине эшкә алырсың?

– Әлбәттә! Тик кечкенә генә шартым бар – чит ил телне белү һәм компьютерда эшли белү кирәк.

– Ай-яй, җайлы котылдың миннән!

– Доктор, керәндә дәвалау сыйфатлары бармы?

– Әйе, әгәр дә аны бөтен нәрсәгә сылап барасыз икән, сезгә сизелерлек рәхәт булып китәчәк.

ИДЕЛ ЯРЛАРЫНДА БАСЫП ТОРАМ...

«Средволгаводхоз» компаниясенең элеккеге директоры Фоат Мөхәммәтшинга хокук саклау органның күзе төшкән. Берничә ел элек ул Мамадышта Нократ елгасының ярларын ныгыту буенча 184 миллион сумлык эш кабул иткән, ә чынлыкта исә моңа бары тик 137 миллион тотылган булган. Берникадәр вакыттан шундый ук хәл Куйбышев сусаклагычы ярларында кабатланган. Бу очракта аерма инде 67 миллион тәшкит иткән. Бу акчаларның кем кесәсендә утырып калганын суд ачыклар. Ә Мөхәммәтшинга карата жинаять эше хезмәт вазыйфаларын файдаланып, зур күләмдә кеше милкен үзләштергән өчен кузгатылган.

КЫЙММӘТЛЕ ТЫРЫШЛЫК

Татарстандагы "Бурычсыз тормыш" ("Свобода от долгов") коллекторлык бюросы кирагәннән артык бәйләнчеклек өчен жәзага тартылган. Берничә бурычлы кеше бюро хезмәткәрләренең берөзлексез аларның танышларын телефон сорап борчулары һәм бурыч күләме турында мағлұматны ачуларына зарланган. Шикаятьләр игътибарсыз калмаган: "тырыш" коллекторларга 50 мең сум штраф түләргә туры килгән.

ПАСПОРТ БУЕНЧА УРЛАУ

Казан полицейскийлары электр самокатлары урлауны ачыклаганнар. Бер егет арендага 200 мең сумлык үзйөрешле жайланма алган, ләкин аларны кире кайтармаган. Хезмәт белән файдалану өчен шук егет паспорттын калдырган булган, шуңа күрә Волжскида яшәүче 27 яшьлек каракны табу кыен булмаган. Ул кылган гөнаһысын таныган һәм урланган самокатларны ломбардка тапшыруы турында белдергән.

ЙОДРЫКЛЫ ФИКЕР АЛЫШУ

Чистайда ике юл инспекторы иртән хезмәт урынына бару алдыннан сугышып киткәннәр. Жәнжалның сәбәбе – утырып барасы машинаның көпчәге тишек булуы. Хезмәттәшләр бу хәлдә кайсысының гаепле булуын ачыклай башлаган. Берәздән фикер алышу сугышуга күчкән. "Сугышчы"ларның берсе, теш казнасы сынып, хастаханәгә эләккән.



Александр КОСМЫЛИН



Рөстәм ЗАРИПОВ

ӨНЕММЕ, ТӨШЕММЕ?

Мин төш күрдөм, имеш, бер кичәшче
Гади халык белән очраша,
Без авыз ачып тыңлыйбыз, ә ул
Кичәшләрен бушлай өләшә:
"Кеше булмыйм дисәң, коерык болга,
Ялагайлан газиз түрәңә,
Биш – артына, биш алдына төшөп,
Иел, бөгел, булма бүрәнә...
Заманалар авыр, еллар ябык,
Шуңа күрә, зинһар, тартынма,
Хужаң тели икән, жебеп торма,
Үбеп ал битен дә, артын да.
Аңла, шунсыз кеше булып булмый!
Депутатлык төшми күкләрдән...
Чәчәң белән себер баскан эзен,
Вақытыңны зая үткәрмә...
Талант, сәләттән кем файда күргән,
Белмәсәң дә ярый эш рәтен,
Әлләкемнәр булып була бүген,
Әзрәк жибәрсәләр күтәртеп...
Космос белән житәкчелек итсәң,
Ракеталар төшәр, кадалып,
Әдәбият – сәнгать иярләнсәң,
Талантсызлар йөрер ат алып...
Житмешкәчә шулай яшәү кулай,
"Савытник" итәрләр аннары...
Айлы кичләр дәртләнәдерер гелән,
Алсуланып атар таңнарың...
Савытник дигән текә вазыйфа
Тәлиңкә тотуга ишарә,
Минем кичәшләренә тотмасагыз,
Тотып калачаксыз шишарә...
Шул мәл татлы йокымны булдереп
Кесә телефоным шалтырый,
Түрәм шалтырата булып чыкты,
Нихал итим, тезләр калтырый...



Валерий ТАРАСЕНКО

СҮЗ ИЯРӘ СҮЗ

- Беренче сөюнең бөтен сихрилегә аның икенчесе булачагын белмәүдә.
- Олы яшьтәгеләр өчен яшьлек — иң зур кимчелек.
- Хатыннар иң акыллы ир белән дә уртак тел таба ала, ә ахмаклар белән — иң акыллылары гына.
- Хатыннар матур ирләргә түгел, ә чибәр хатынлы ирләргә игътибар итәләр.
- Хатын-кыз сөюнең мағынасен, ә ир кеше бәясен белә.



Михаил ЛАРИЧЕВ



ГАЛИЯ ТҮТИ – ТАБИБТА...

Галия түти табибларга йөрергә яратмый иде. Нишләмәк кирәк, картлык үзенекен итә: хәтерә дә кимедә. Йә күзлеген югалта, йә ачкычын. Кич житсә, көндөз ни ашаганын белми. Мәнә балалары бит табибка күрәнергә кушалар. Балки, берәр чарасын күрер.

Әйтүе жайлы ул, ә ничек язылырга соң ана? Компьютердан эш итә алмый, бик рәхәт булыр иде дә югыйса. Һәм элеккечә – иртәгесен иртүк барып утырырга булды табиб кабинеты төбенә. Барса, анда инде аның кебекләр дәвахана ишеге каршында байтак жыелган иде. Мәнә, ниһаять, ишекләр ачылып китте, һәм алар талон бирә торган тишәктә ыргылды.

– Кызым, миңа да табибка талон бир әле, – дип, эчтә утыручы яшә кенә шәфкатә туташына мәрәжәгать итте ул. – Әби жаным, кызганыч, якындагы көннәргә бернинди дә талоннар юк шул. Киләсә айга ярыймы бирсәм?

– Түзәрмен инде. Бир, әйдә. Аңарчы яшәп булса ярый да...

Галия түти, кадерле талонын тотып, өенә кайтып китте. Көткән вакыт акрын үтсә дә, мәнә килеп тә житте. Ул табибка юл тотты. Коридордагы халык гадәттәгечә түгел, азрак иде. Чираты да тиз бара. Галия түти тыйнак кына ишек шакыды.

– Керегез! – дип мыгырдады эчтән берәү.

Керде. Өстәл артында, компьютерга текалеп, табиб утыра иде.

– Нәрсәгә зарланасыз? – дип сорады ул.

– Мәнә, жаный, ни... мин...

– Йөрисез инде эч поштырып, бер файдасызга... Әгәр сездәйләрне шалт итеп, тиз генә дәвалый алсак, үзебез чирләп идекмени?

– Нәрсә, жаный, берәр жиңең авыртамы әллә? – дип борчылып сорап куйды Галия түти.

– Мәнә йокысызлыктан интегәм. Бер ай чамасы күз йомганым юк. Дарулар да ярдәм итми.

– Жайлы гына дәвалап була бит аны, балакай! Бернинди дару кирәкми! Сөт жылыт та, бал белән төнгә каршы эч. Шундук йоклап китәсең.

– Ай рәхмәт, әбекәй. Минем әле башым да авырткалай. Шулай ук таблеткалар да булышмый.

– Кирәкми дарулар! Бик еш кофе эчәсеңме әллә?

– Әйе шул, кая куеп бетерим аларны? Китерәләр дә, китерәләр бит.

– Беләсеңме, нәрсә әйтәм мин сиңа? Ул кофеларны алар акция буенча алалар. Ә акция товарларның сыйфаты – ташка үлчим. Аларның зыяны күбрәк. Син үлән чәйләре эч, мәсәлән, иван-чай. Үзебезнең болыннарда үскәннәрне – мәтрүшкәләп. Бернинди баш авыртың булмайчак.

– Ярар. Үзегезнең зарларыгыз нинди? Ни өчен миңа килдәгез? – диде ул сәгатенә карап.

– Их, мәнә бәла, кабул итү вакыты чыккан икән бит. Мин әле сезнең белән үземнең хатынның сәламәтлеге турында киңәшмәкче идем. Килгез әле миңа икенче вакытта.

– Кайчан соң инде ул икенче тапкыр, балакай? Мин бит сиңа айлар буге элгә алмадым.

– И әбекәй, бу кыен мәсьәлә түгел. Мәнә сиңа талон. Иртәгә килерсез.

Галия түти табибтан чыкты. Байтак уйга батып торды. Ни өчен килгән иде соң әле ул монда? Нинди сәбәп белән?

– Юкны бушка әйләндереп йөрм түгелме икән, аларның үзләренең дә мәшәкәтләре күп лабаса. Ярар, ничек булса булыр, иртәгә тагын барырмын. Хатыным да дәваларга кирәк.





Игорь КИЙКО



Василий АЛЕКСАНДРОВ



Олигархлар – бик сәер кешеләр. Үзләре байлыкта баткан, ә ярдәм сорамыйлар.

Жылылык биру буенча “кайнар линия” эшли башлады. Хәзер һәр шалтыратучы “Ни өчен линия кайнар, ә батареялар юк?” – дип сорый ала.

– Ни өчен сез элекке эшегездән киттегез?

– Башта сез әйтегез әле: ни өчен элек сездә эшләгән хезмәткәр, сезнеке кебек әкәмәт яхшы урынны ташлап киткән?

Унбиш ел буге мин үземнең хезмәткәрләргә әйтә килдем: начальниклар – ахмаклар. Менә хәзер үзем начальник булдым. Инде мине башка уй борчый: элеккеге хужаларым шушы сарык көтүе белән ничек идарә итте икән дә, ничек берәүне дә бәрәп үтермәде икән?

Зоопаркта:

– Әни! Миңа фил сатып ал әле!

– Ә без аңа нәрсә ашатырбыз?

– Бернәрсә дә! Менә бит монда язылган: “Ашату катгый тыела!”

Беренче сыйныф укучысы өендә ашап утыра:

– Әни, бик тәмле булды, рәхмәт. Ләкин миңа классташым Әлфия кызганыч. Аның беркайчан да тәмле ризык ашаганы юк.


– Нигә алай дисең?

– Аның әнисе безнең мәктәптә пешерүче булып эшли.

Күршеләр ачуымны чыгара. Борауламыйлар да, музыка да кычкыртмыйлар, эчеп тавышланмыйлар да. Башка шундый уй килә: әйтерсең лә стенага колакларын терәп, безне тыңлыйлар!

Хатыным туган көнем белән котлады, бахет һәм гаилә иминлегенә теләде. Нәрсәгә булыр икән бу? Әллә ялгышып әйтүемә, әллә берәр нәрсә сизенде микән?





СҮЗНЕ УЙНАТЫП БУЛА

Сүз димәктән, ул бит шундый нәрсә – авызыңнан бер очып чыктымы, кире кайтарып алырмын димә.

Илдар Юзеев белән дә шундыйрак хәл була бервакыт.

Аның эш бүлмәсендә кайнар гына сөйләшеп-бахәсләшеп утырган төркемгә Марсель Галиев кушылып китә. Туктатырсың аны! Кайчагында бик ихлас, кайчакны усаллыгы белән дан алган егетләрнең берсе ул. Бу юлы, күрәсез, үзен тагын да усалрак тоткандыр, Илдар Юзеев, образлы әйтергә теләптер инде, "фашист" дип тамгалый моны.

Икенче көнне шагыйребез хафалана, әйткән сүзенең "ватерлиния" сызыгынан узыбрак киткәнән чамалый. Андый чакта иң яхшысы – компромисс. Мәнә шуңа күрә дә ул, Марсельне очрату белән, үзенең кичәгә сүзенә төзәтмә кертмәкче була.

– Марсель энекәш, кичә мин катырак әйтеп ташладым бугай. Ә чынлыкта мин сиңа неофашист дип әйтергә теләгән идем...

Икесе ике якка горур гына китеп баралар. Әдәплә кеше буларак, Илдар Юзеевның әлегә мәсьәләгә барыбер уңышлы төстә нокта куясы килә. Жаен таба ул. Чираттагы очрашуларның берсендә Марсельгә болай дип жиффәрә:

– Мин бит сиңа теге көнне нибары антифашист дип әйтмәкче идем, хәтерлисезме?..

Икесе дә рәхәтләнеп елмаялар.



БАШКА ЗАМАН...

Яшьлегеңдә күп тырышсаң,
Эшкә бирсәң чын күңел,
Каршыларсың картлыгыңны
Бик тыныч һәм бик жиңел.
(Г. Тукай)

Яшьлектә күп тырыштык без,
Эшкә биреп чын күңел.
Барчасы хак сүз боларның,
Берсе дә ялган түгел.
Ләкин без кетмәгән якка
Алды тормыш юнәлеш.
Чит активка бара торды
Без башкарган һәрбер эш.
Кочып алды арттан килеп
Картаю дигәннәре.
Пенсия акчаларының
Чүп безгә тигәннәре!
Ләкин бюджет ямаганда
һаман безгә карыйлар,
Карап-карап торалар да —
һәм акырытп талыйлар!
Алар талау жаен белә:
Нигә ерак барасы? —
Яңа салым һәм тарифлар,
Пенсия реформасы...

...Хәзер барча үзгәрешләр
Начар якка тарта гел.
Нишләек соң, бездә хәзер
Тукай заманы түгел...

Бер карт абзый авызыннан
Ринат АБЗАЛОВ язып алды.



Николай ВОРОНЦОВ



Александр АЛЕШИН





КЫЗЫКЛЫ ДӘРЕС

Төмән өлкәсенең Ишим шәһәренең 2 нче номерлы мәктәбенең тормыш иминлегә укытучылары "Террористлар басып алу вакытында үзеңне ничек тотарга" дигән темага гадәти булмаган дәрес үткәргәннәр. Сабакны тулысынча үзләштерелсен өчен, бишенче класс укучыларына терактың инсценировкасын ясаганнар. Кабинетка өлкән класста укучылар кәргәннәр һәм балаларны куркыта башлаганнар. Укыту ысулларын прокуратура яраклы дип тапмаган. Педагогик иреклек өчен, мәктәп директорына штраф салганнар, ә ярдәмчәсе һәм ОБЖ укытучысына шелтә белдергәннәр.

ТАГЫН БЕР ТИШЕК

Новоалтайск шәһәренең "жылылык чөлтәрләре" директорының машинасы үз организациясе каршысында жир астына төшөп киткән. Коммуналь авария нәтижәсендә, асфальтта тишек барлыкка килгән. Машинаны әйбәтләп чокырдан алганнар, ә интернетта моны кеше каргышы дип әшәке сүзләр язып тутырғаннар. Тик алар иртә шатланган: зыян күрүченең организациясе гаепле булмаган – су үткәргеч тишелгән булган.

АТЛАР ӨЧЕН ШТРАФСТОЯНКА

Якутияда хәзерге вакытта төп проблема булып караучысыз атлар тора. Шәһәрдә өч меңнән артык пар тоякчылар бар икән һәм аларның күпчелеге урамда йөриләр. Алар чүп савытларыннан тукланалар, яшеллекне бозалар, машина йөртүчеләрне куркыталар. Ә ат асраучылар хайваннарны көтәр өчен махсус урыннар булмавы, шәһәр читендә дачалар һәм торак йортлар булуына зарланалар. Мәрия атлар өчен жир бүлеп бирергә вәгъдә биргән, һәм шулай ук караучысыз атлар өчен ике штрафстоянка ачуы турында игълан иткән.

ДИНИ КАРАКЛАР

Нигериянең Бенуэ шәһәрендә чиркәүгә караклар кәргән. Дин әһеле әйтсәң, алар үзләрен тыныч тоткан һәм берөзлексез тәңре каршында гафу үтенгән. Алар чиркәүдән телефоннар, цифрлы жиһазларны, киём-салым, ашау, бөтен садаканы алып киткәннәр, тик дини булганнары өчен дин әһеле каракларга үпкәләмәгән. Ул аларның гөнаһларын кичерергә сүз биргән.

Вячеслав ШИЛОВ



Юрий КУХАРЕНКО



РИТУАЛЬНЫЕ УСЛУГИ



Александр ШУЛЬПИНОВ

Мирзахит тормышыннан

ЖИҢЕЛ КАШЫК

Жәйге каникулларда Мирзахитның улы Айну́р үзе белән озын буйлы, бик таза егетне – курсташы Ришаты алып кайта.

– Ришат – спортсмен ул, – дип таныштыра улы, – тренажёрларда күп шөгыльләнә.

– Моңысы бик шәп, – дип шатлана Мирзахит. – Бүген иртүк торып печән чапкан идем, иртәгә бергәләшеп әйләндерергә барырбыз!

Икенче көнне иртән үзләре белән чай, ипи, йомырка алып, кырга китәләр болар. Кичкә кадәр студентлар тирләп-пешеп эшлиләр. Караңгы төшкәндә генә кайтып керәләр.

Кичке ашны ашаганда арыган Ришат урындыгында көчкә утыра, хәтта кулындагы кашыгы да калтырап куйгалый.

– Бәлки, кашыкның жиңелрәген бирергәдер? – дип сорый Мирзахит.

– Бөтенләй хәлсезләнгән шул, балакаем! – ди аның хатыны, һәм егетнең тимер кашыгын агачка алыштырып бирә.

– Бүгенгесә нәрсә әле аның, – дип давам итә Мирзахит. – Менә иртәгә печәнне төяргә барабыз – сиңа, хатын, төшкә ашка салам кашыклар әзерләп куярга туры килмәгәе!

Ришат бу хәбәрне ишеткәч, урындыгынан чак егылып төшми...

ЯХШЫ ХӘБӘР

Берзаман Мирзахит белән Вәли капка төбөндә ял итеп утыралар икән. Каршыларында, кәпрәеп, әтәч йөри, үз жырларын жырлый-жырлай, тавыклар казына. Вәли ашыкмыйча гына гәзит актара.

– Карале, Мирзахит – ди ул дустаны, – ниләр язалар. Галимнәр ачыклаган: таулар торган урыннарыннан елына бер сантиметрга күчә икән! Ә материклар миллионлаган еллар эчендә берничә тапкыр кушылган һәм яңадан аерылган икән. Һәм бу хәрәкәт бүгенге көнгә кадәр давам итә! Ышанып та булмый: безнең авылның да меңләгән чакрымга күчеп куюы мөмкин бит.

– Яхшы хәбәр бу, – дип куйган Мирзахит. – Болай булгач, бәлки, без дә чит илдә булып кайтырбыз? Гомер буге тавык саклап утырырга димәгән бит...

Зөлфәт ШАНИӘХМӘТОВ

Сергей АНДРИАНОВ



Таһир ФӘИЗОВ, «Чаян» № 16, 1984



Фәридә ХАҖИЕВА

ШУЛАЙ ЯШӘДЕМ

Татарстаныбыз, Казаныбыз шундый матур-бай булуда минем дә зур өлешем бар дип саныым. Заманында Брежневка: "Казанда ит юк, әбиләр кичтән кибетләр янында колбасага чират алып, урамда куналар, ә эшләгән кеше нәрсә ашарга тиеш", – дип хат яздым.

Үзем өчен түгел – халык өчен яздым... Горбачев килгәч: макарон да, чәй дә, песок та, аракы да талонга бирелә башлады. "Рәхсәтсез, үзегез төзегән өйләрдә – кеше почмакларында прописксыз яшәүчеләр ачтан үлгәргә тиешме?" – дип, Горбачевка хат яздым.

Авылга кунакка кайткач, укытучым керде, хәлләр белешкәч: "Фәридә, син язасың, яз әле безнең авыл күпере турында. Яз саен күперне ташу суы алып китә иде..." Үзем дә ул хакта уйлап утырам әле, "ЧАЯН"га язып бирәм, дидем. Күп та үтмәде, күперне тимердән, ташу алып китмәслек итеп ясадылар... Шуннан улымны 18 яше дә тулмаган килеш армиягә алып киттеләр. Куркыныч группировка заманы, күпме яшьләрнең гомерләре өзелде. Өч айдан баланың хәлен белергә Шадринск шәһәренә бардык. Өч көн чәй дә эчә алмадык, краннан тозлы су ага, улым ябыккан, бөтен тәннәрен жарәхәт баскан. Күкрәгемә башын куйды да: "Әни, исән килеш черим", – диде. Кайткач, Кремльгә хат жибердем: "Патша, малай тугач ат биргән, жир биргән, ә сез миңа нәрсә бирдегез, 20 ел эшләп фатир да ала алмыйм. Фатир сорагач, балаларыңны ятимнәр йортына бир, үзәң тулай торакка күч!" – диделәр. Минем үземә терәк булсын өчен үстергән улымның бер тиен дә булышмаган ил каршында нинди бурычы булырга тиеш? Улымны кайтардылар. Менә хәзер, балалар тугач, акча түләгән булалар... Аны бит үстерергә дә кирәк әле. Көннәрдән бер көнне мунчаларга баялар күтәрелде... "Бу тузган торакларда яшәүчеләр ничек юынырга тиеш?" – дип, үзегезнең Госсветка килдем. Фәндәс Сафиуллин: "Гаризагызны сессия вакытында коридорга эләрмен", – ди. Мин: "Хоть туалетка эл, тик эшләсен", – дидем. Маяковский урамында 25 кв. метрда жидәү яшәгәндә Язучылар союзында Шәһинур Мостафин миңа: "Син Путин белән бер көнне туган, хат язып жибер, фатир бирмәсә", – диде. Чыннан да, хат юлладым. Жүләр дә инде үзем – шуңа ышанып торам бит. Тоттырдылар ди..."

Татарстанның 100 еллыгына Хезмәт ветераны удостоверениесен аласым килде. 30 ел трамвай идарәсендә эшләп, шул исемне ала алмадым. Әйе, "Ударник Комтруда" ны бирделәр бирүен, тик хезмәт кенәгәсенә "ценный подарок" дип язылган. Ә мин ике айлык баламны ирәмә калдырып, төнгә сәгать өчтә торып, трамвай йөрткәч чаптым, 30 ел бер прогулсыз, нарушениесез эшләдем. Быел миңа 70 яшь тула, Аллаһ боерса, Казанга кайтканым – 50 ел. "Без сине чакырмадык – кайдан килсәң, шунда кит!" – дип кимсетүләренә җавап итеп шигырь яздым.

*Кош тырнагында очкан балыкның
Жан әрнүен кем аңлый икән?
Әллә ул да үзен зәңгәр күктә
Канатландым, дип алдый микән?!*

Вячеслав БИБИШЕВ, «Чаян» № 6, 2004





Бер нәрсә ҮЗГӘРМИ...

Кызык та инде безнең тормыш бу илдә. Язмыш дисәң дә була... Революциягә хәтле кешеләрне изү җәмгыятье булган, дибез бит инде гомер буге. Феодализм, капитализм... Аңа хәтле дә рәхәт яшәмәгәндер ярлы халык. Бертуктаусыз сугышлар... Байлар, ярлылар... Тарихтан Радищевларны беләбез, Некрасовларны, Пушкин, Лермонтовларны, декабристларны, Белинский, Чернышевскийларны, Герценнарны – күп алар. Безгә бу язучыларны пәйгамбәр дәрәжәсенә күтәрәп өйрәттеләр. Яхшы җәмгыять төзү өчен патшаны үтерергә йөрүче “народоволец”ларны да без геройлар дип белә идек. Ул вакыттагы һәр язучы диярлек йә сөргенгә сөрелгән яисә төрмәдә утырган. Патшага алар дошман, ә безгә – правдолюб! Ленин да террорист, Тукай да ышанычсыз... Аннан соң социализм китә. Җәмгыятьебезгә Сталин баш. Әлеге генә сөнә-сөнә бергәләп революция ясап йөргән, ялкынланып яңа җәмгыять төзүгә керешкән язучыларыбыз, “халык дошманы”на әверелеп, патша вакытындагылар кебек сөргенгә озатылалар һәм төрмәгә ябылалар. Боларның да фикер йөртүләре генсекныкы кебек түгел икән.

Халыкта мондый мәзәк бар:

Пушкин Сталинга килгән. Сталин моннан сорый:

– Нәрсәгә бик зарланасыз? – дип.

– Яшарга фатирым юк, иптәш Сталин, – ди.

Сталин телефонны ала да:

– Моссовет? Иптәш Бобровников?

Минем янда иптәш Пушкин утыра. Иртәгә үк аның Мәскәүдә иң яхшы фатир булсын! Тагын нәрсә кирәк, иптәш Пушкин?

– Минем әсәрләрен бастырмыйлар, иптәш Сталин.

Сталин яңадан трубканы ала.

– Язучылар союзы? Монда миңа иптәш Пушкин килгән. Иртәгедән аның әсәрләрен иң күп тираж белән бастыра башлагыз!

Пушкин рәхмәтен әйтеп китә.

Сталин тагын трубканы ала да:

– Иптәш Дантес? Иптәш Пушкин чыгып китте!..

Бездә хәзер хәлләр ничегрәк дип уйлыйсыз? Дантеслары бар түгелме соң?

TAT
MEDIA

Кышкы язылу өчен кар көри торган машина, кухня техникасы һәм гаджетлар от!

Бүлекләр 2021 елның
12 февралендә уйынтылчак

1
ЯЗЫЛ

2020 елның 25 декабренә кадәр
TATMEDIA АЖ-ның бер гәзетә һәм бер журналына
язып (акциядә катнашучы басмалар белән
tatmedia.ru сайтында танышып була)

2
ЖИБӨР

«Акция» билгесен күеп, язылу квитанцияләрен
копиясен безгә жибер (телефон номерыгызны язарга
сыйтмагыз). Адрес: 420066, Казан шәһере,
Декабристлар урамы, 2 яки podpiska@tatmedia.ru

3
ОТ

Язылган өчен тостер, чейник, смартфон яки планшет от.
Төп бүләк — кар көри торган машина!



Түпкәр маълуматны, акциянең узганлыгын, бүләкләр, аларны алу тартибы турында tatmedia.ru сайтында белгә
аларга. Акция 16.10.20 — 20.03.20 кадәр үткәрелә. Гәзетәләр 30.01.2021 кадәр кабул ителә. Оештыручы —
TATMEDIA АЖ, Република 16+ Төвәтләр респондентларны куллану өчен булган мөмкин.



УПКӘЛЕ КЫСАНЛЫК

Кадрле Чаян! Республикабызда милли белем бирү темасы бик катлаулы проблемага әйләнде. Телгә кагылышлы булган мәсьәләләрне чишү өчен хәтта комиссия дә төзеделәр. Житди адымнар белән тиз хәл итү кирәк дип, Тукай телендә сөйләшергә теләмәгән министрларны атадылар. Шул ук вакытта ике дистәдән артык районда татар мәктәпләре юк икән...

Идел бие районында андый бердәнбер мәктәп бар. Татар телендә укуга һәм 20 елдан артык эшләп килүче 18 нче гимназия. Ул – элеккеге балалар бакчасы бинасында урнашкан һәм үз бинасы беркайчан булмаган мәктәп. Әлбәттә, уку-укыту процессы өчен бу мәйдан гына житми. Башлангыч белем бирү гимназиядә булса, 5 нче сыйныфтан алып 11 нче сыйныфка кадәр балалар өчен 45 нче мәктәптән урын арендага алына икән.

Гимназия ашханәсе бик тыгыз графикта эшли. Укучылар 15 агымга бүленгән. Физкультура дәресләре өчен спортзал да бик зур түгел. 35 кв. метр иркенләп хәрәкәтләнәрлек түгел. Дүрт катлы өстәмә гимназия бинасының проекты әзер. Ул шул бинага кушылып төзелергә тиешле. Узган ел бу проектка экспертиза да үткәрелде, ләкин аның тормышка ашырылуы гына зур сорау астында. Төзелешкә акча юк, кысан биналарда тагын күпме азапланасы буласын әлеге укучылар да, укытучылар да, әти-әни дә, түрәләр дә белми...

Шунысы гажәеп, кысан булса да уку бик көчле дәрәжәдә бара. Дистәләгән медалистлар гына чыгарыла ел саен. Шуңа да әлеге гимназиядә белем алырга теләүчеләр бик күп, аларны сыйдырып кына булмый...

18 нче гимназия
укучыларының әти-әниләре.

КАЗАН

Виктор ФЁДОРОВ



Вячеслав ШИЛОВ



Ринат АБЗАЛОВ





Көн саен иртән редакция коридорында аның йомшак адымнары һәм салмак тавышы ишетелә иде. Маннур абый "Чаянга" шулай, эшкә йөргән кебек йөрдө. Кулында калын портфель, портфелендә — яңа шигырьләр. Туксан яше күптән тулып китүгә карамастан, ул соңгы көннәренә кадәр редакция сукмагын таптады.

Маннур Саттаров — бөтен гомерен юмор һәм сатирага багышлаган кеше. Бөек Ватан сугышын үтәп, Казан педагогика институтын тәмамлаганнан соң укытучы, Язучылар клубы мөдире булып эшли. Аннан соң иҗат эшенә чума. Алтмыш ел чамасы аның әсәрләре төрле

газета-журналларда басылып тора, ә 1982 елда нәшриятта "Мылтыклы шүрәле" дип исемләнган җыентыгы дөнья күрә.

... "Язучылар берлегенә алмадылар, артык карт дип әйттеләр", — дип шаярта иде Маннур абый. Тик аңа да карамастан, берлекнең ул чактагы җитәкчеләреннән озаграк яшәп, соңгы сулышына кадәр безне шаян шигырьләре белән шатландырып торды.

Сатирик язучы Маннур Саттаровның 100 ел тулу хөрмәтенә укучыларыбызга аның иҗатына багышланган сәхифә тәкъдим итәбез.

ӘЙ НУЖАЛАР, НУЖАЛАР...

Әй нужалар, нужалар,
Безнең баштан узалар.
Нужалардан коткармакчы
Һәр сайланган хужалар.

Сары, сары, сап-сары
Сары чәчәк саплары.
Быел тагын күтәрелде
Барча түләү хаклары:

Киловаттка, литрга,
Һәр квадрат метрга.
Бәяләр артты күпкә
Өйләрдән чыккан чүпкә —

Чәчелгәнән урамга
Искән жилләр куганга,
Түшәм аша үткән сулар
Баскычларны юганга.

Хак өстәлдә лифткә —
Көйле-көйсез бишкәкә,
Куелмаган агу өчен
Күсе тишкән тишкәкә,

Ясалмаган капремонтка
Йорт салынган заманнан —
Һәммәсе дә исәпләнгән,
Компьютердан саналган!

Калган фәкать исемлекне
Алфавитка көйлисә,
"А" дан башлап, "Я" га кадәр
Барын да без түлисә!

Әй нужалар, нужалар,
Безнең баштан узалар.
Шаккаттыра янә безне
Без сайлаган хужалар!

ФАЙДАЛЫ КИҢӘШЛӘР

Ишегалдым ак балчык,
Ак балчыктан атлап чык.
Кыскартыласың килмәсә,
Башлыгыңны мактап чык.

Биек икән тавыгызы,
Каршы ява карыгызы.
Берсен сөңлем дип әйтегез,
Икәү булса ярыгызы.

Интим хезмәт күрсәтүне
Уртак түшәк дип аңла.
Ирең белән киңәшмичә
Эшкә кермә син анда.

Кулымдагы йөзегемнең
Таный алмыйм исемен.
Пассажирларны сөймәсәң,
Таш ташырга күч, энем!

Җитми дисең акчабыз,
Бар бит әле бакчагызы.
Телефон да куйдырырсыз,
Бакчагызыны сатсагызы.

Ай яктысы якты дип,
Ташка басып су алма.
Салып куйсаң, өеңә кайт,
Нәшриятта чүалма!

Алма бакчасын чабыгызы,
Үткән булса чалгыгызы.
Экраннан киңәш алыгызы,
Кавык булса кайгыгызы.

Су буйларын тал алган,
Тамырлары таралган.
Ут-су хакын күтәрмәгез,
Без җитәрлек таланган!

ЯРЫМ МИНЕ ТАШЛАДЫ

Бер егет авызыннан

Сөйгән ярым сөйкемле,
Жәннәт кошы шикелле,
Бүе зифа тал кебек,
Иреннәре бал кебек,

Туган айдай кашлары,
Ләкин мине ташлады,
Жирән дип чәчемне,
Утызда дип яшемне.

Китте...сиксән яшьлеккә,
Пенсиясе шәплеккә.
Карты — Хезмәт Батыры,
Үлсә, кала фатеры...

"БИШ"КӘ БИРГӘН

Төнге сәгать уникада
Кердем ишегем ачып.
Йокы бүлмәбездә ят ир,
Маташмый хәтта качып!

Чибәрәм әйтә: "Таныш бул,
Бу — укытучым минем.
Имтихан алуын сорап,
Өйгә чакырган идем".

Сузды миңа зәһәркасын,
"Отлично" бит бәясә!
Юлдан кайтып, яман уйлар
Уйлама син, янәсе.

Яман уйлар уйлау кая,
Шатлыгым сыймый эчкә!
Кинәт биеп жибәрүдән
Тылып калдым көчкә!..

Кайбер хатыннар болай да
Сөйдертә бүтән ирдән.
Арзанаймаган минекә —
Маладис, "биш" кә биргән!..

МИНЕМ ЯРЫМ

Минем ярым итче Барый,
Барый булуы ярый.
Итче булгач ярап булмый:
Симез кызларга карый!



Кирәклектә – Баракат...

Бар иде бит һаваланып, күккә чөөлеп, чынга ашмас хыялларга уралып йөргән чаклар. Менә шундый хисләргә чумып, әллә кем булырдай дәрәжәләргә ирешердәй кәперәүләр. Тоттым да республикабыздагы үзем теләгән бер химзаводка комсомол юлнамасы алып, яңа тормышка аяк басарга киттем. Вокзалда, көтмәгәндә, классташым Сабир очрады. Уыганда ул безнең староста да, утаманыбыз да иде.

– Химзаводка, дисең инде, – дип башлады ул үзенең сүзен миңа теләктәш рәвештә. – Ә менә мин язучылыкка керештем бит әле. Беләсеңме, аларның гонорары нихәтле? Әл-лә-лә... Мин инде бер роман яза да башладым. “Туган җирем...” Хәзер шуны язар өчен ашыгам...

Берничә елдан соң теге Ставрополь комбайнчысы – үзгәртеп коруны кытыртучыдан ил рухы күтәрелеш алган чакта, янадан Сабир белән очраштым.

– Син хәзер кайда? – диде ул кызыксынып. – Илдә үзгәрешләр һәм яңа омтылышлар, ә син һаман химияләндүдә! Мин менә публицистика белән мәшгуль. Бүгенге көндә журналистлар – заман геройлары, чит илләрдә дә шулай... Тоталитаризмны, сталинизмны тетеп салабыз, ленин идеалларына башка караш...

– Ә романың языламы соң? – дип әйтеп куйдым мин бер дә килешмәгәндә.

– Вақыты ул түгел, – дигәндәй кырт кисте Сабир. – Соңрак...

Сөйләшү шулай булды. Тиздән болтун комбайнчыны исерек Урал тумышлы адәмнең хәйләкәр өеме алыштырды. Берздән Казанга эшем буенча командировкага килгәч, мин тагын Сабир белән күрештем.

– О-о, безнең химик! – дип төрттеребрәк эндәште ул бу юлы. – Мин менә сәясәткә багышларга булдым әле үземне. Хәзер депутат – “Безнең йорт” партиясе тарафыннан. Заманы шундый – читтә калырга ярамый. Менә әле сайлау алды митингына ашыгам...

– Романың ничек соң, романың? – дигән соравым һавада эленеп калды. Ул нәрсәдер әйтте бугай, ишетеп бетермәдем...

Шуннан соң берничә ел узды. Ил буйлап Мамай узгандай, шок терапиясе һәм приватизация үтте. Безнең завод та кемнәрнендер кулына күчте. Шундый тынгысыз көннәрнең берсендә телефон шалтырады.

– Алә! Бу мин әле – Сабир, ничек анда сезнең приватизация үтә? Химзаводыгызның акцияләре кем кулында?

– Каян белим, – мин әйтәм, – Барысы да тирән сер белән коллективтан башка эшләнә.

– Ә нигә аны сорыйсың әле? – дип гажәпләндем мин.

– Син, нәрсә, айдан егылып төштең малла?.. Хәзер бит дөнья тагәрмачен бизнесменнар һәм булдыклы менеджерлар әйләндерә. Алар кулында киләчәк... Мин бизнес белән шөгыльләнәчәкмен... Менә хәзер шуны өйрәнәм, анализлыйм... “Их, Сабир, – дип уйлап куйдым мин. – Бу болганчык нәрсәләргә кереп бата күрмә, үзеңнең романыңны гына язып утыр, башың исән калыр, ичмаса...”

Ләкин үзенең уңышлар һәм күп акчалар гына теләп калдым... Әллә ниләр кыланып бетелгән туксанынчы елларда исән калып, аннан соңгы күтәрелеш һәм түбән тагәрәүләренә кичереп, мин үземнең гомеремне багышлаган заводымнан, зарарлы эштә эшләп, күптән түгел генә пенсиягә чыктым. Вақытым бар: ял көннәренә туры китереп, балалар янына Казанга киттем. Кирәк бит, шунда каяндыр каршыма Сабир килеп чыкты. Бу юлы ул беркай да ашыкмый иде бугай. Сыра эчәргә дип, бер барга кердек.

– Синнән шуны сорыйсым килә, – дип башладым сүземне. – Ничек романың, языламы? Исеме “Туган җирем”ме әле?

– Язып бетерә алмадым мин аны, – диде ул, яшермичә. – Барыбер аны әдәбият генераллары үткәрмәсләр иде югарыга. Аларга кирәкми бит минем кебек көндәшләр...

– Син публицистмы? – дип сорадым мин.

– Анда үз мафияләре. Ул валюты тагарагына үтеп кереп булмый...

– Ә сәясәт, бизнес?

– Син бигрәк инде, бала-чага кебек... Минем шәһәрдәге туган-тумачам белән сәясәт һәм бизнеска үтеп кереп буламыни? Анда инде йөз елга алдан бөтенесе язылган! Ләкин мин әле сыгылып төшмим. Хәзер, беләсеңме, кемнәр кирәк? Экологлар һәм хокук сагында торучылар. Аларга бөтен өмет...

Сабир үзенең сырасын чөмереп бетерде дә:

– Мин, йөгәрим әле, эш муеннан. Хокук саклаучылар семинарына соңга калам, аннан соң экологлар мәжлесе... Кирәклектән коры калмау аһәмияткә ия! Ярый, химзаводчы, очрашканга кадәр...



**САТИРА ҺӘМ
ЮМОР ЖУРНАЛЫ**

1923 елдан чыга.

№ 11 (1900) ноябрь 2020

Баш редактор:

Р. И. ХӘЛИЛУЛЛОВ

Баш ассам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлгә: П. СТАРОВОЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмдә оештырылган.

Журнал

Роскомнадзор идарәсендә теркәлдә.

Теркәлү саны һәм вақыты:

ПИ № ФС77-44364, 23 март, 2011 ел.

«Журналга «Почта России» каталоги,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгынан башка редакцияләү-төзөтү хокукына ия.

«ТАТМЕДИА» АЖ филиалы «Идел-Пресс» типографиясендә басылды.

Басылып чыгу: 3.11.2020 ел.

Тираж – 1931 Заказ А-2856

Редакциянең адресы: 420066,

Казан, Декабристлар ур., 2.

Белешмалар өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәясә ирхәле

16+

Уйна да, уйла да!



1. Тажлы вирусның беренче билгесе?
2. Кеше кайчан олыгая?
3. Ни өчен уртанчы звено башлыгы булып урнашырга авыр?
4. Англия – чай куллану буенча бары тик икенче урында гына. Кем беренче?
5. Чын патриотның нәрсәсе булырга тиеш?
6. Ришвәтчелек белән ничек көрәшсәргә була?
7. Безнең кешеләр тик бер канунны бозудан куркалар. Кайсысын?

ЖАВАПЛАР

1. Оксфордның 2. Ни йом-тоимысың. 3. Чөчөк төсө. 4. Бүдәләтнең 5. Ба-ла. 6. Беренчеләт. 7. Буш тәштә. 8. Яңа. 9. Беренчеләт. 10. Бүдәләт. 11. Чөчөк төсө. 12. Чөчөк төсө. 13. Чөчөк төсө. 14. Чөчөк төсө. 15. Чөчөк төсө. 16. Чөчөк төсө. 17. Чөчөк төсө. 18. Чөчөк төсө. 19. Чөчөк төсө. 20. Чөчөк төсө.

Сынамышларны Гүзәл СӨНГАТУЛЛИНА әзерләде

Чаянвордны чишсәң,
номерланган шакмакларда
жыр исемен укыгыз.
Журналыбызның
10 нчы санында басылган
чаянвордның
тикшерү сүзе –
«СИПКЕЛЛЕ ДИМИЛӘР МИНЕ»

Беренче булып
дәрәс жавап жибәрделәр:
Г. ХАННАНОВ (Томск өлкәсе, Вавилка ав.),
Г. БАҢАВЕТДИНОВ (Чаллы),
Ф. ГАБДРАХМАНОВ (Сарман р-ны, Боламык ав.),
С. ШӘЙХУЛЛИН (Казан),
З. ЯРУЛЛИНА (Апас).

Жиңүчебез –
Вавилкадан

Гаскәр ХАННАНОВ!



Быел Казан сәнгать училищесы оешуга 125 ел тулды. Бу уку йортын тәмамлаган рәссамнар арасында шаян графикада эшләүчеләр дә аз түгел. Шундыйларның берсе – рәссам-график, китап бизәүче, дизайнер Илдар Нәфиев. Әмма ул укучы халык арасында иң шәп “Чаян” карикатурачыларның берсе буларак билгеле. Илдарның рәсемнәре инде егерме ел чамасы журнал битләрен бизәп тора, ә аның кабатланмас стиле укучыларның игътибарын җәлеп итә.

